

जिल्हा परिषदेमध्ये देखभाल दुरुस्ती कक्षामध्ये निर्माण करण्यात आलेले उप अभियंता (यांत्रिकी) हे पद भरणेबाबत. पदोन्नती कोटा ठरविणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: जिपआ-२०१२/प्र.क्र.३६२/पापु-२३
मंत्रालय मुंबई-४०००३२
तारीख: २८ एप्रिल, २०१४

वाचा :-

१) शासन निर्णय क्रमांक: जिपआ-२००८/प्र.क्र.१६७/पापु-२३, दिनांक ४ मार्च, २०११

प्रस्तावना :-

संदर्भाधीन दिनांक ४ मार्च, २०११ च्या शासन निर्णयान्वये जिल्हा परिषदेतील ग्रामीण पाणी पुरवठा विभागाकरिता ४००० पदांचा सुधारित आकृतीबंध निश्चित करण्यात आला असून सदर शासन निर्णयान्वये पाणी पुरवठा योजनांच्या देखभाल दुरुस्तीकरीता सर्व जिल्हा परिषदांमध्ये देखभाल व दुरुस्ती कक्ष स्थापन करण्यात आला आहे. सदर कक्षामध्ये उप अभियंता (यांत्रिकी) गट-अ संवर्गाचे एक पद याप्रमाणे, उप अभियंता (यांत्रिकी) संवर्गाची ३३ पदे निर्माण करण्यात आलेली आहेत.

२. जिल्हा परिषदेमध्ये ग्रामीण पाणी पुरवठा विभागामध्ये नव्याने निर्माण करण्यात आलेल्या देखभाल दुरुस्ती कक्षातील उप अभियंता (यांत्रिकी) गट-अ हे पद पदोन्नतीने / सरळसेवेने भरणे, सदर पद हे भूजल सर्वेक्षण आणि विकास यंत्रणेतील उप अभियंता (यांत्रिकी) गट-अ या पदाशी समकक्ष असल्याने हे पद त्या पदाकरिता शासनाने अधिसूचित केलेल्या दिनांक १२ जूलै, २०१२ चे सेवाप्रवेश नियम लागू करणे व जिल्हा परिषदेमधील कनिष्ठ अभियंता / शाखा अभियंता (यांत्रिकी) या पदावर विविध विभागामध्ये कार्यरत असणाऱ्या अधिकाऱ्यांना पदोन्नतीकरिता कोटा ठरविणे ही बाब शासनाच्या विचाराधीन होती.

३. भूजल सर्वेक्षण आणि विकास यंत्रणेच्या आस्थापनेमधील उप अभियंता (यांत्रिकी) या संवर्गातील ४१ पदे व जिल्हा परिषदेतील ग्रामीण पाणी पुरवठा विभागामध्ये नव्याने निर्माण करण्यात आलेल्या देखभाल दुरुस्ती कक्षातील उप अभियंता (यांत्रिकी) गट-अ या संवर्गातील ३३ पदे अशी एकूण ७४ पदे एकत्रित करून त्यांची एकत्रितरित्या भरती प्रक्रिया करणे ही बाब देखील शासनाच्या विचाराधीन होती. वरील बाबींचा सांगोपांग विचारांती शासनाने पुढीलप्रमाणे निर्णय घेतला आहे.

शासन निर्णय:-

भूजल सर्वेक्षण आणि विकास यंत्रणेतील उप अभियंता (यांत्रिकी) गट-अ संवर्गातील ४१ पदे व जिल्हा परिषदेतील ग्रामीण पाणी पुरवठा विभागामध्ये नव्याने निर्माण करण्यात आलेल्या देखभाल दुरुस्ती कक्षातील उप अभियंता (यांत्रिकी) या संवर्गातील ३३ पदे अशा एकूण ७४ पदांचा उप अभियंता (यांत्रिकी) गट-अ असा एकत्रित संवर्ग करण्यात येत आहे.

- १) या विभागाने दिनांक १२ जुलै, २०१२ रोजी अधिसूचित केलेल्या सेवाप्रवेश नियमाच्या आधारे जिल्हा परिषदेच्या देखभाल दुरुस्ती कक्षाकरिता नव्याने निर्माण करण्यात आलेली ३३ पदे भरण्याची कार्यवाही करण्यात यावी.
- २) भूजल सर्वेक्षण आणि विकास यंत्रणेकडे उप अभियंता (यांत्रिकी) या संवर्गाची ४१ पदे मंजूर आहेत. त्यामध्ये जिल्हा परिषदेमध्ये देखभाल दुरुस्ती कक्षासाठी नव्याने निर्माण केलेली ३३ पदे एकत्रित करून एकूण ७४ पदे उपलब्ध होत आहेत. सेवाप्रवेश नियमातील तरतूदीनुसार सदर पदे भरण्यासाठी पदोन्नती तसेच सरळसेवेचे प्रमाण ५०:५० टक्के असे ठेवण्यात यावे.
- ३) भूजल सर्वेक्षण आणि विकास यंत्रणेकडे उप अभियंता (यांत्रिकी) या संवर्गाची ४१ पदे मंजूर आहेत. जिल्हा परिषदेच्या आस्थापनेवर ३३ पदे निर्माण केली आहेत. म्हणजेच, भूजल सर्वेक्षण आणि विकास यंत्रणेच्या आस्थापनेवरील पदे अधिक असल्याने पदोन्नती कोट्यातील भरतीचे प्रमाण ६०:४० (भूसवियं ६०: जिप ४०) असे ठेवण्यात यावे.
- ४) उप अभियंता (यांत्रिकी) संवर्गातील पदोन्नतीची पदे भरतांना भूजल सर्वेक्षण आणि विकास यंत्रणेस ठरवून दिलेल्या कोट्यातील पदांच्या भरतीसाठी (पदोन्नतीसाठी) भूजल सर्वेक्षण आणि विकास यंत्रणेकडील कनिष्ठ अभियंता / शाखा अभियंता यांची ज्येष्ठता सूची विचारात घेण्यात येईल. तसेच उप अभियंता (यांत्रिकी) संवर्गातील पदोन्नतीची पदे भरतांना जिल्हा परिषदेस ठरवून दिलेल्या कोट्यातील पदांच्या भरतीसाठी (पदोन्नतीसाठी) ग्राम विकास व जलसंधारण विभागाने तयार केलेली कनिष्ठ अभियंता / शाखा अभियंता (यांत्रिकी) यांची ज्येष्ठता सूची विचारात घेण्यात येईल. मात्र, यासाठी पाणी पुरवठा व स्वच्छता विभागासाठी त्यांची सेवा वर्ग होण्यासाठी संबंधित उमेदवारांचा विकल्प घेण्यात यावा. (या सूचीतील जे कनिष्ठ अभियंता ग्रामीण पाणी पुरवठा विभागाच्या आस्थापनेवर नियुक्त करण्यात आले आहेत, त्यांचेकडून विकल्प घेण्यात यावा. या विकल्पांच्या आधारे पदोन्नतीबाबत त्यांचा विचार करण्यात यावा.)
- ५) उप अभियंता (यांत्रिकी) या पदावर हातपंप व विद्युतपंप दुरुस्तीच्या पथकातील तसेच जिल्हा परिषदांमधील ग्रामीण पाणी पुरवठा विभागातील कार्यरत शाखा अभियंता / कनिष्ठ अभियंता यांचा ज्येष्ठतेनुसार पदोन्नतीसाठी विचार करण्यात येईल.
- ६) सदर पदोन्नतीची प्रक्रिया पूर्ण झाल्यानंतर भूजल सर्वेक्षण आणि विकास यंत्रणा व जिल्हा परिषदेमधून पदोन्नत होणाऱ्या उप अभियंता (यांत्रिकी) यांची एकत्रित सामायिक ज्येष्ठता सूची भूजल सर्वेक्षण आणि विकास यंत्रणेकडून तयार करण्यात यावी.

सदर शासन निर्णय ग्राम विकास व जलसंधारण विभागाच्या अनौपचारिक संदर्भ क्र. २२/१३/आस्था-४, दिनांक १७ जानेवारी, २०१४ अन्वये दिलेल्या सहमतीने निर्गमित करण्यात येत आहे. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४०३१२५९३६३९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कक्ष अधिकारी, महाराष्ट्र शासन

प्रत,

१. मा.मंत्री, पाणी पुरवठा व स्वच्छता विभाग, मंत्रालय, मुंबई
२. मा.मंत्री, ग्राम विकास विभाग, मंत्रालय, मुंबई
३. मा. राज्यमंत्री, पाणी पुरवठा व स्वच्छता विभाग, मंत्रालय, मुंबई
४. मा.राज्यमंत्री, ग्राम विकास विभाग, मंत्रालय, मुंबई
५. प्रधान सचिव, पाणी पुरवठा व स्वच्छता विभाग, मंत्रालय, मुंबई
६. प्रधान सचिव, ग्राम विकास विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, एक्सप्रेस टॉवर, मुंबई
८. संचालक, भूजल सर्वेक्षण आणि विकास यंत्रणा, पुणे
९. उप सचिव(आस्थापना), पाणी पुरवठा व स्वच्छता विभाग, मंत्रालय, मुंबई
१०. उप सचिव, ग्राम विकास विभाग, मंत्रालय, मुंबई
११. मुख्य कार्यकारी अधिकारी, जिल्हा परिषद (सर्व)
१२. मुख्य प्रशासकीय अधिकारी, महाराष्ट्र जीवन प्राधिकरण, मुंबई
१३. कार्यकारी अभियंता, ग्रामीण पाणी पुरवठा विभाग, जिल्हा परिषद (सर्व)
१४. निवडनस्ती, कार्यासन पापु-२३